



पञ्चपुरी नगरपालिका

स्थानीय राजपत्र

खण्ड ८

संख्या ४

मिति २०८२।१२।८

भाग २

पञ्चपुरी नगरपालिका

प्रकाशन मिति: २०८२।१२।८

ज्येष्ठ नागरिक तथा बाल उद्यान व्यवस्थापनका लागि कार्यक्रम सञ्चालन कार्यविधि २०८२

प्रस्तावना:

६० वर्ष माथि उमेर समुहका ज्येष्ठ नागरिक तथा १८ वर्ष मुनिका बालबालिकाहरूको शारिरिक, मानसिक, बौद्धिक, सामाजिक, सांस्कृतिक विकास तथा प्राकृतिक जैविक र शैक्षिक ज्ञान, सीप सूचना, जानकारी एवम् मनोरञ्जनका लागि प्राकृतिक रुख, बिरुवा लगायत सामाजिक सम्पदाहरूलाई संरक्षण तथा संरक्षित र व्यवस्थित गरी उमेर रुची र आवश्यकता अनुसार खेलकुद, शारिरीक व्यायामका सामग्री मनोरञ्जन तथा सर्वाङ्गीण विकासको सुनिश्चितता गर्न गराउन स्थानीय सरकार सञ्चालन ऐन, २०७४ मा प्रत्येक स्थानीय तहले एउटा वडामा कम्तीमा एउटा ज्येष्ठ नागरिक तथा बाल उद्यान को निर्माण गर्नुपर्ने व्यवस्था समेतको कार्यान्वयन गर्न बाञ्छनीय भएकोले, पञ्चपुरी नगरपालिकाले ज्येष्ठ नागरिक तथा बाल उद्यान व्यवस्थापनका लागि कार्यक्रम सञ्चालन कार्यविधि, २०८२ बनाएको छ।

पञ्चपुरी नगरपालिका
नगर प्रमुख



परिच्छेद-१

प्रारम्भिक

11/2/24
वास्तविक कार्य
नगर प्रमुख

१. संक्षिप्त नाम र प्रारम्भ: (क) यस कार्यविधिको नाम ज्येष्ठ नागरिक तथा बाल उद्यान व्यवस्थापनका लागि सञ्चालन कार्यविधि २०८२ रहको छ।

(ख) यो कार्यविधि कार्यपालिकाबाट स्वीकृत भएको मिति देखि लागु हुनेछ।

२. परिभाषा:- विषय वा प्रसंगले अर्को अर्थ नलागेमा

क) "कार्यालय" भन्नाले पञ्चपुरी नगरपालिकाको कार्यालयलाई सम्झनुपर्छ।

ख) "कार्यपालिका" भन्नाले पञ्चपुरी नगरपालिकाको कार्यपालिकालाई सम्झनुपर्छ।

ग) "मन्त्रालय" भन्नाले महिला बालबालिका तथा ज्येष्ठ नागरिक मन्त्रालय सम्झनुपर्छ।

घ) "नगर प्रमुख" भन्नाले पञ्चपुरी नगरपालिकाको नगरप्रमुखलाई सम्झनुपर्छ।

ङ) "नगर उपप्रमुख" भन्नाले पञ्चपुरी नगरपालिकाको उपप्रमुख सम्झनुपर्छ।

च) "प्रमुख प्रशासकीय अधिकृत" भन्नाले पञ्चपुरी नगरपालिकाको प्रमुख प्रशासकीय अधिकृत सम्झनुपर्छ।

छ) "ऐन" भन्नाले ज्येष्ठ नागरिक सम्बन्धी ऐन २०६३ र बालबालिका सम्बन्धी ऐन २०७५ सम्झनुपर्छ।

ज) "ज्येष्ठ नागरिक तथा बालउद्यान" भन्नाले ६० वर्ष उमेर पुगेका ज्येष्ठ नागरिक र १८ वर्षमुनिका बालबालिकाको शारीरिक, मानसिक, बौद्धिक, सामाजिक विकास, ज्ञान, सीप, सूचनाको जानकारीका साथै उमेर, रुची र आवश्यकता अनुसार खेलकुद, मनोरञ्जन तथा सर्वाङ्गीण विकासको सुनिश्चिताको लागि निर्माण भएको बाल शुलभका साथै ज्येष्ठ नागरिक मैत्री पार्क सम्झनु पर्छ।

झ) "सामाजिक संघ संस्था" भन्नाले प्रचलित कानून बमोजिम स्थापना भई ज्येष्ठ नागरिक तथा बालबालिकाको क्षेत्रमा काम गर्ने संघ संस्था सम्झनुपर्छ।

11/2/24
वास्तविक कार्य
नगर प्रमुख



परिच्छेद २

११/०६/२५
सहसचिव जग्गा
नगर प्रमुख

ज्येष्ठ नागरिक तथा बाल उद्यान व्यवस्थापन तथा सञ्चालन

३. ज्येष्ठ नागरिक तथा बाल उद्यान स्थल पहिचान:- नगरपालिकाको प्राथमिकता तथा औचित्यताका आधारमा उद्यान पञ्चपुरी नगरपालिकाको सदरमुकाम शिवधाम गुरुकुल बडा नं. ५ मा निर्माण स्थल रहने छ र आगामी वर्षहरूमा उद्यान निर्माण गर्दा नगरपालिकाको प्राथमिकता तथा औचित्यताको आधारमा कार्यपालिकाले निर्णय गरे बमोजिम हुनेछ।
४. ज्येष्ठ नागरिक तथा बाल उद्यान जग्गा व्यवस्थापन:- जग्गा व्यवस्थापनका लागि जग्गा सम्बन्धी अभिलेख अद्यावधिक गरि गराई प्रचलित नियमानुसार ज्येष्ठ नागरिक तथा बाल उद्यान स्थलको स्वामित्वमा ल्याउनका लागि पञ्चपुरी नगरपालिका कार्यपालिकाको बैठकबाट निर्णय गरे बमोजिम व्यवस्थापन गरिएको छ।
५. ज्येष्ठ नागरिक तथा बाल उद्यान निर्माण तथा डिजाइन:- ज्येष्ठ नागरिक तथा बाल उद्यान निर्माण कार्य गर्न ज्येष्ठ नागरिक ऐन, २०६३ र बालबालिका ऐन २०७५ को मापदण्ड र संघीय मार्गदर्शन बमोजिम हुने गरी प्रचलित कानून बमोजिम प्राविधिक ड्रइङ, डिजाइन, स्पेशिफिकेशन र सो को आधारमा लागत इस्टिमेट बनाई स्वीकृत गर्नुपर्नेछ। जसमा ज्येष्ठ नागरिक केन्द्रीत पूर्वाधार, बालमैत्री खेलकुद तथा उद्यान, अपाङ्गमैत्री संरचना र धार्मिक सांस्कृतिक संरक्षणमुखी गौमुख धाराको उचित जल व्यवस्थापन जस्ता विषय समाविष्ट हुनेछन।
६. ज्येष्ठ नागरिक तथा बाल उद्यान स्थल निर्माण एवम् सञ्चालन:- ज्येष्ठ नागरिक तथा बाल उद्यान निर्माण एवम् सञ्चालनको कार्य समुदाय स्तरमा उपभोक्ता समिति गठन गरी उक्त समिति मार्फत गर्ने गरी सम्झौता गर्न सक्नेछ।

परिच्छेद-३

ज्येष्ठ नागरिक तथा बाल उद्यान स्थलसम्बन्धी मापदण्ड

७. क्षेत्रफल/भु-उपयोग सम्बन्धी व्यवस्था:- ज्येष्ठ नागरिक तथा बाल उद्यान स्थलको क्षेत्रफल /भु-उपयोग सम्बन्धी व्यवस्था देहाय बमोजिम हुनेछ।

११/०६/२५
सहसचिव जग्गा
नगर प्रमुख



11/7/23
लगाविर भण्डारी
बजर प्रमुख

क) ज्येष्ठ नागरिक तथा बाल उद्यानहरूमा प्राकृतिक, जैविक वा सांस्कृतिक तथा सामाजिक वस्तु बाहेक कम्तिमा पचास प्रतिशत भाग खुल्ला रहने गरी कम्तीमा २०० भन्दा बढी व्यक्ति अटाउन सक्ने भौगोलिक क्षेत्रफल हुनेछ।

ख) यहाँको हावापानी सुहाउँदो बोटविरुवा र बगैँचा वा फुलबारी रोप्ने व्यवस्था हुनेछ।

ग) ज्येष्ठ नागरिक तथा बाल उद्यान स्थलमा कुल भु-भागको पच्चीस प्रतिशतमा नबढ्ने गरी शारीरिक व्यायाम, खेलकुद, मनोरञ्जन तथा सर्वाङ्गिक विकासका संरचना निर्माण हुनेछ।

घ) ज्येष्ठ नागरिक तथा बालउद्यान स्थलमा (आवश्यकता अनुसार कार्यालय, टिकट काउण्टर/बैठक कक्ष, प्रतिक्षालय, सूचना केन्द्र) मनोरञ्जन क्षेत्र, खेलकुद लगायत शारीरिक व्यायाम क्षेत्र, पार्किङ स्थल लगायतका क्षेत्रहरू निर्माण हुनेछ।

८. पूर्वाधार सेवा तथा सुविधा:- ज्येष्ठ नागरिक तथा बाल उद्यान स्थलमा पूर्वाधार सेवा तथा सुविधा व्यवस्था देहाय बमोजिम हुनेछ।

क) ज्येष्ठ नागरिक तथा बालबालिकाका लागि उद्यान व्यवस्थापन गर्दा ज्येष्ठ नागरिक, अपाङ्गता भएका व्यक्ति, बालबालिका मैत्री/ अपाङ्गता भएका बालबालिका मैत्री र्याम्प समाउने रेलिड हिलचियर घुम्ने संरचना बनाइनेछ। उद्यानमा पहुँचयुक्त शौचालयका लागि स्रोत व्यवस्थापन आगामी वर्षमा निर्माण गरिनेछ हालका लागी शिवधाम गुरुकुलमा रहेको शौचालय प्रयोग गरिनेछ।

ख) ज्येष्ठ नागरिक तथा बालबालिकाका लागि सुरक्षित रूपमा आवत जावत गर्ने बस्ने मेच, व्यायाम सामग्री, खेलकुद सामग्रीहरूको व्यवस्था गरिनेछ। खानेपानीका लागि शिवधाम गुरुकुलबाट खानेपानीको पाइप विस्तार गरी (प्रयोगकर्तामैत्री) धारा र स्वच्छ पिउने पानीको समेत व्यवस्था मिलाउनुका साथै दिगोपना र सरसफाईको समेत व्यवस्था मिलाइनेछ। आवश्यकता अनुसार बिजुली बत्ती, सडक बत्तीको सुविधा हुनेछ।

ग) उद्यानभित्र फोहरमैलाको उचित व्यवस्थापन भएको हुनेछ, निर्माण हुने हरेक भौतिक संरचना पहुँचयुक्त (बालमैत्री र ज्येष्ठनागरिकमैत्री) हुनेछ।

९. स्थान र पहुँच सम्बन्धी व्यवस्था:- ज्येष्ठ नागरिक तथा बाल उद्यान स्थलको स्थान र पहुँच देहाय बमोजिम भएको हुनेछ।

11/7/23
लगाविर भण्डारी
बजर प्रमुख



11/12/24
नगरपालिकाको कार्यालय
बजार भद्रपुर

क) उक्त उद्यान पञ्चपुरी नगरपालिकाको क्षेत्रमा रहेको बडा नं. ५ मा रहेको शिवधाम गुरुकुलमा स्थापना हुनेछ। आगामी वर्षहरूमा कार्यपालिकाको निर्णय अनुसार अन्य बडामा जेष्ठ नागरिक तथा बाल उद्यान निर्माण गरिनेछ।

ख) उद्यानको निर्माण स्थलमा मोटर बाटो जोडिनुका साथै सबै वर्ग समुदायको लागि सहज पहुँच हुनेछ।

ग) हरित वन जङ्गल क्षेत्र र खुला क्षेत्रसंग अन्तरसम्बन्ध जोडिएको हुनेछ।

१०. ज्येष्ठ नागरिक, बालबालिकाको संरक्षण र सुरक्षा सम्बन्धी व्यवस्था:- ज्येष्ठ नागरिक तथा बाल उद्यान स्थलमा बालबालिका तथा ज्येष्ठ नागरिकको संरक्षण र सुरक्षा देहाय बमोजिम हुनेछ।

क) हानिकारक वस्तु र ध्वनी प्रदुपणको जोखिम कम हुने वातावरणमा अवस्थित हुनेछ।

ख) उद्यान आगजनी वन्यजन्तुको आक्रमण, अपराध हुलदंगा जस्ता विपद्को जोखिम र भिडभाडबाट बच्न र बचाउन सुरक्षित स्थानमा निर्माण हुनेछ।

ग) उद्यान स्थल प्रवेशद्वारमा ज्येष्ठ नागरिक तथा बाल संरक्षण सम्बन्धी मापदण्ड, आगन्तुकले पालना गर्ने आचार संहिता सबैले देख्ने गरी टाँसिएको हुनेछ।

घ) उद्यान वर्षैभरी सञ्चालन हुनुका साथै यसको दिगोपना सुनिश्चितता हुनेछ।

११. निर्माण सञ्चालन तथा व्यवस्थापन:- ज्येष्ठ नागरिक तथा बाल उद्यान स्थलको निर्माण सञ्चालन तथा व्यवस्थापन देहाय बमोजिम हुनेछ।

क) ज्येष्ठ नागरिक तथा बाल उद्यानको सञ्चालन तथा व्यवस्थापनको लागी संघीय सरकारबाट प्राप्त रकम रु. १० लाखबाट उद्यानको निर्माण तथा सञ्चालन शुरुवात गरिनेछ र आगामी वर्षहरूमा व्यवस्थापनको लागी पञ्चपुरी नगरपालिकाबाट रकम विनियोजन गरी वा अन्य स्रोत तथा कोष सञ्चालन गरी हुनेछ।

ख) खण्ड (क) बमोजिमको कोषमा नेपाल सरकार, प्रदेश सरकार र सामाजिक संघ संस्था तथा विकास साझेदारबाट प्राप्त सहयोग समेत परिचालन गर्न सकिनेछ।

ख) खण्ड (क) बमोजिमको स्रोत तथा कोष व्यवस्थापन गर्दा आय र व्यय स्पष्ट झल्किने गरी पारदर्शी र व्यवस्थित हिसाब राख्ने गरी परिचालन गर्नुपर्नेछ।

11/12/24
नगरपालिकाको कार्यालय
बजार भद्रपुर



परिच्छेद-४

विविध

11/06/2014
नगरपालिकाका लागि
नगर प्रमुख

१२. सामाजिक संघ संस्था तथा उपभोक्ता समितिको सहयोग लिनसक्ने:- ज्येष्ठ नागरिक तथा बाल उद्यान स्थलको निर्माण, सञ्चालन तथा व्यवस्थापनको लागि इच्छुक संघ संस्था, उपभोक्ता समितिबाट प्रचलित कानून बमोजिम आवश्यक सहयोग लिइनेछ।
१३. उद्यान नियमित सञ्चालन तथा व्यवस्थापनका लागि स्थानिय समुदायमा समिति गठन गरिने:- उद्यानको नियमित सञ्चालनका लागि सञ्चालन तथा व्यवस्थापन समिति गठन गरिने छ । सम्बन्धीत वडाका वडा अध्यक्षको संयोजकत्वमा ५ सदस्य समिति गठन गरिने छ।
१४. समितिको काम कर्तव्य र अधिकार:-ज्येष्ठ नागरिक तथा बाल उद्यान सञ्चालन तथा व्यवस्थापन समितिको काम कर्तव्य र अधिकार देहाय बमोजिम हुनेछ।
- क) उद्यानको निर्माण सम्बन्धमा निर्णय गर्ने।
- ख) उद्यानको सरसफाई, खानेपानी व्यवस्थापन, सुरक्षाको नियमित व्यवस्थापन गर्ने ।
- ग) खेलकुद, मनोरञ्जनका व्यायामका साथै उद्यानका अन्य सामग्रीको सुरक्षा तथा संरक्षणको प्रभावकारी व्यवस्थापन गर्ने।
- घ) उद्यानको लागि आवश्यक अन्य काम गर्ने गराउने।
- ङ) शिवधाम गुरुकुलमा रहेको गौमुखी धारालाई बाल तथा ज्येष्ठ नागरिक मैत्री बनाउने, गौमुखी धारामा पानीको उपलब्धताका साथै झरेको पानी व्यवस्थापनको जिम्मा पनि उक्त समितिको रहने छ।
१५. अनुगमन समिति गठन गरिने:- ज्येष्ठ नागरिक तथा बाल उद्यान स्थल निर्माण तथा सञ्चालन र व्यवस्थापनको अनुगमन गर्न पञ्चपुरी नगरपालिकामा पालिका स्तरिय समिति गठन गरिनेछ । अनुगमन समितिले उद्यानको नियमित अनुगमन गरी उद्यानको सञ्चालन तथा व्यवस्थापन समितिलाई पृष्ठपोषण दिनेछ।

नगर प्रमुख - संयोजक

नगरउपप्रमुख- सदस्य

11/06/2014
नगरपालिकाका लागि
नगर प्रमुख

लक्ष्मी घिमिरे
नगर प्रमुख



प्रमुख प्रशासकिय अधिकृत -सदस्य

सामाजिक विकास समिति संयोजक - सदस्य

पूर्वाधारको प्रमुख तथा प्रतिनिधि- सदस्य

योजना शाखाको प्रमुख तथा प्रतिनिधि- सदस्य

महिला बालबालिका तथा ज्येष्ठ नागरिक शाखा प्रमुख -सदस्य सचिव

१६. गुनासो तथा उजुरी सम्बोधन सम्बन्धी व्यवस्था:- ज्येष्ठ नागरिक तथा बाल उद्यान सम्बन्धमा उजुरी परेमा पञ्चपुरी नगरपालिकाको कार्यालयबाट अनुगमन गरी सो को समाधान गरिनेछ।

१७. समञ्जस्यता:- शिवधाम गुरुकुल पञ्चपुरी वडा नं ५ संग सम्बन्धीत कानूनी पुर्वाधार संस्थागत समन्वय र सहकार्यको कार्यमा ज्येष्ठ नागरिक तथा बाल उद्यान व्यवस्थापनलाई समञ्जस्यता गरिनेछ।

लक्ष्मी घिमिरे
नगर प्रमुख

आज्ञाले,

लक्ष्मी घिमिरे